

[4th November 1965]

கரம்பக்குடி நகர பஸ் நிலையம்.

* 280 கேள்வி.—திரு. பி. முருகையன் : கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கரம்பக்குடி நகர பஸ்டாண்டை விரிவு படுத்த வேண்டிக் கடன் கோரி கரம்பக்குடி நகரப் பஞ்சாயத்தினிடமிருந்து அண்மையில் சர்க்காருக்கு ஏதேனும் விண்ணப்பம் வந்ததா?

(இ) ஆம் எனில், அதன் மீது எடுக்கப்பட்ட நடவடிக்கை என்ன?

கனம் திரு. கோ. புவராகன் : (அ) ஆம்.

(இ) விண்ணப்பம் அங்கீகரிக்கப்பட்டு கடன் வழங்கப் பட்டுள்ளது.

திரு. பி. முருகையன் : தலைவர் அவர்களே, அமைச்சர் அவர்கள் கடன் வழங்கப்பட்டதாக அறிவிக்கிறார்கள். எத்தனை ஆயிரம் வழங்கப்பட்டது? எப்போது கொடுக்கப்பட்டது?

கனம் திரு. கோ. புவராகன் : 50,000 ரூபாய் வழங்கப்பட்டிருக்கிறது சமீபத்திலே.

தேசியப் பாதுகாப்பு நிதிக்கு வழங்கப்பட்ட தொகை.

* 281 கேள்வி.—திரு. பி. முருகையன் : கனம் செய்தி விளம்பரத் துறை அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

1964-65-ல் கரம்பக்குடி ஊராட்சி ஒன்றிப்பு மன்றத்திலிருந்து தேசியப் பாதுகாப்பு நிதிக்கு வழங்கப்பட்ட தொகை எவ்வளவு?

கனம் திரு. கோ. புவராகன் : கரம்பக்குடி பஞ்சாயத்து யூனியன் நிதியிலிருந்து 1964-65-ல் தேசியப் பாதுகாப்பு நிதிக் காகத் தொகை எதுவும் வழங்கப்படவில்லை. ஆயினும், 1964-65-ம் ஆண்டிற்கு முன்பு பல்வேறு வராயில்கள் மூலமாக இந்தப் பஞ்சாயத்து யூனியனில் ரூ. 9,154.00 திரட்டப்பட்டது.

திரு. பி. முருகையன் : தலைவர் அவர்களே, பஞ்சாயத்து யூனியன் நிதியிலிருந்து கொடுக்கப்படவில்லை, பொது மக்களிடமிருந்து வசூல் செய்த ரூ. 400-ஐ அமைச்சரிடம் கொடுத்ததாக முன்பு இருந்த ஆணையாளர் அவர்கள் தெரிவித்தார்கள். அது கிடைத்ததா என்று அறிய விரும்புகிறேன்.

கனம் திரு. கோ. புவராகன் : ரூ. 9,154-க்கு என்னிடம் இருக்கும் விவரம் வருமாறு :—

Rs. P.

I Amount collected from 42 individuals by the Commissioner, Panchayat Union, Karambakudi.	599 00
---	--------

Amount collected from the Devasthanam, Ambukoil.	8 75
--	------

4th November 1965]

	RS.	P.
II Amount collected from the Panchayat Union Staff and Teachers.	487	25
Amount collected from the three village Panchayats.	153	00
III Amount collected by the Tahsildar, Alangudi in the Panchayat Union area.	4,444	00
IV Amount handed over to the Hon. Chief Minister at Pudukottai.	3,462	00

நகரசபைகள் பொருட்காட்சி நடத்தல்

* 282 கேள்வி--திரு. எம். எஸ். மணி : கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நகரசபைகள் பொருட்காட்சி நடத்த அனுமதிக்க வேண்டும் என்று அரசாங்கத்திற்கு நகரசபைத் தலைவர்கள் ஏதேனும் கோரிக்கை விடுத்துள்ளனரா?

(இ) ஆம் எனில், அதன் மீது எடுக்கப்பட்ட நடவடிக்கை யாது?

கனம் திரு. கோ. பூவராகன் : (அ) பொருட்காட்சிகள் நடத்தக் கூடாதென்று பொதுவாக விதிக்கப்பட்ட தடையை நீக்கி நகராட்சி மன்றங்கள் அவற்றை நடத்துவதற்கு அனுமதிக்குமாறு நகராட்சித் தலைவர்கள் சபையின் நிர்வாகக் குழு அரசாங்கத்தைக் கேட்டிருக்கிறது.

(இ) பொருட்காட்சிகள் நடத்த அனுமதி வேண்டிச் செய்து கொள்ளும் மனுக்கள் அவற்றின் தகுதிகளை யோட்டி ஆலோசிக்கப் படுகின்றன.

திரு. எம். எஸ். மணி : சார், எந்த, எந்த நகராட்சியிலிருந்து, பொருட்காட்சி நடத்த வேண்டும் என்று கோரி அனுமதி கேட்டு கடிதம் வந்திருக்கிறது?

கனம் திரு. கோ. பூவராகன் : இப்பொழுது அனுமதி கொடுத்திருப்பது மதுரை, சேலம் இரண்டு நகராட்சி மன்றங்களுக்கும். வேறு எந்த, எந்த நகராட்சியிலிருந்து அனுமதி கேட்டிருக்கிறார்கள் என்கிற தகவல் இப்பொழுது என்னிடம் இல்லை.

திரு. இராம. அரங்கண்ணல் : ஸார், இப்பொழுது ஏற்பட்டிருக்கும் தேசிய நெருக்கடியை ஒட்டி, ஆடம்பர விழாக்கள் ஒன்றும் நடத்த வேண்டாம் என்று இருப்பதால், எந்த விதமான பொருட்காட்சியோ, கண்காட்சியோ நடத்த அனுமதி கொடுக்கக் கூடாது என்பதை அரசாங்கம் கடைப்பிடிக்கிறதா?

கனம் திரு. எம். பக்தவத்சலம் : பொருட்காட்சிகளை ஆடம்பர விழா என்று எடுத்துக்கொள்ளக் கூடாது.